

# AKTAR KUMPANIJI ŻGħAR JINGĦATAW ČERTIFIKAZZJONI TA' LIVELLI INTERNAZZJONALI, FILWAQT LI JKOMPLU JINVESTU U JŻIEDU L-IMPJIEGI

Reference Number: PR 1131, Press Release Issue Date: May 18, 2012

F'ċeremonja li saret kmieni waranofsinhar, il-kumpanija Terracore għiet ippreżentata b'ċertifikat internazzjonali ta' akkreditazzjoni magħruf bhala EN ISO/IEC 17025, mill-Ministru għall-Kompetizzjoni ġusta, Negozji Żgħar u l-Konsumatur Jason Azzopardi.

Il-Kumpanija Terracore ilha mwaqqfa mill-1994 u tispeċjalizza fuq xogħol ta' kostruzzjoni fosthom fit-tħaffir kemm fuq l-art kif ukoll fil-baħar, fl-ittestjar ta' materjal tal-kostruzzjoni, f'monieraġġ u surveys tipografiċi kif ukoll f'konsulenza fl-inġinerijsa. Il-kumpanija tagħmel xogħol kemm f'Malta kif ukoll fl-Afrika ta' Fuq. Fost il-progetti kbar li wettqet, Terracore kellha f'idejha proġetti bħal dak tat-terminal tac-Cirkewwa, l-proġett ta' Smart City, l-estensjoni tal-Power Station f'Delimara kif ukoll l-proġett ta' City Gate.

Fl-2008, il-Kumpanija għar-fet tisfrutta l-i-potenzjal tagħha billi investit 'il fuq minn miljun Ewro fl-laboratorju ġdid sabiex tkun tista' tiffoxa x-xogħol tagħha fuq l-ittestjar fis-settur tal-kostruzzjoni. Dan huwa t-tieni laboratorju privat li ġie certifikat b'dan l-akkreditar.

Il-Ministru Azzopardi saħaq li kien grazzi għall-għaqal u investiment sod li għamlet din il-kumpanija, li rnexxieħha tilhaq livell internazzjonali u b'hekk se tkun aktar kompetitiva u jkollha aktar opportunitajiet fis-suq bl-ogħla livell ta' akkreditazzjoni.

Is-Sur Alfred Xerri, Direttur Generali ta' Terracore spjega li mill-2008 meta l-kumpanija kienet timpjega 5 persuni, illum din timpjega 35 ruħ. Huwa spjega kif il-kumpanija sena ilu mxiet f'bini ġdid ta' tlett sulari li jinsab fil-Mosta, u minħabba l-investiment kbir li għamlet u n-numru ta' impiegati li żiedet, l-kumpanija tant kibret u sejra tajjeb li d-dirigenti qed ifixtu post akbar alternattiv.

Il-Ministru Azzopardi qal li grazzi għall-investiment ta' kumpaniji kbar li għandhom fiducja fl-ekonomija Maltija, dawn qed ikabbru l-investiment u jiġi generaw aktar impiegji f'pajjiżna. Huwa qal li l-akkreditazzjoni hija frott l-investiment u x-xogħol li jwettqu dawn il-kumpaniji, li huma kollha ntrapriżi zgħar, sabiex kontinwament jzommu standards internazzjonali ta' kompetenza. Il-Ministru semma wkoll l-importanza li l-Unjoni Ewropea tagħti għar-rikonoxximent ta' dawn it-tip ta' servizzi li jitwettu minn entitajiet akkreditati.

B'kolloks f'Malta hawn 9 laboratorji li hadu din it-tip ta' certifikazzjoni. Il-laboratorji akkreditati huma involuti f'diversi oqsma li jinkludu forensika, kwalità tal-ikel, testijiet fuq toroq, u materjal ta' kostruzzjoni, testijiet fuq ilma, kalibrizzjoni ta' mwieżeen u testiji fuq prodotti taż-żejt.

Is-Sur Claudio Boffa, Direttur tal-Bord Nazzjonali dwar l-Akkreditament spjega li sabiex laboratorju jkun akkreditat irid jgħaddi minn-proċess rigoruz fejn jiġi evalwat kemm mil-lat amministrattiv kif ukoll tekniku. Huwa spjega kif waqt din l-evalwazzjoni jiġi cċekjati fuq is-sit, fost l-oħrajn, is-sistema maniġerjali, il-kompetenza, il-metodu ta' kif isir it-test u li l-apparat li jintuża u li tali apparat iku manħnuf fi stat tajjeb u jekk neċċesarjament kalibrat.

Fl-ahħar nett, il-Ministru Azzopardi rringrazza lill-Bord għax-xogħol siewi li jwettaq sabiex tintlaħaq il-mira tal-Gvern biex Malta tkun centrū ta' eċċellenza. Huwa qal li dan it-tip ta' xogħol joħloq ukoll numru ta' opportunatijet ukoll ta' xogħol għal persuni kwalifikati u jkattar il-kultura ta' titjeb kontinwu. Huwa tkellem dwar l-importanza li aktar kumpaniji jakkwistaw din iċ-ċertifikazzjoni, sabiex il-konsumatur ikoll l-opportunita' li jixtri servizzi aktar ta' kwalità u ta' min jorbot fuqhom, filwaqt li tkun qiegħda titjeb ukoll il-protezzjoni tas-saħħha tal-pubbliku in-ġenerali.